


ஆகஸ்ட் - 23

## TNPSC துளிகள்

- ❖ சர்வதேச கூடைப்பந்துக் கூட்டமைப்பின் 18 வயதிற்குட்பட்டோருக்கான மகளிர் ஆசிய கூடைப்பந்து சாம்பியன்ஷிப் போட்டியினைப் பெங்களூரு நடத்தவுள்ளது.
- ❖ 17வது பிரவாசி பாரதிய திவாஸ் (2023) என்பது அடுத்த ஆண்டு ஜனவரி 09 ஆம் தேதி அன்று இந்தூரில் நடைபெறும்.
- ❖ மக்களவையின் சபாநாயகர் ஓம் பிரீலா தலைமையிலான இந்தியப் பாராளுமன்றக் குழு கனடாவில் உள்ள ஹாலிஃபாக்ஸ் என்னுமிடத்தில் நடைபெறும் 65வது காமன் வெல்த் பாராளுமன்ற மாநாட்டில் கலந்து கொள்ள உள்ளது.
- ❖ பஞ்சாப் மாநிலத்தில் உள்ள ஹோஷியார்பூர் பகுதியைச் சேர்ந்த 20 வயதான மனிஷா கல்யாண், UEFA சாம்பியன்ஸ் லீக் போட்டியில் பங்கேற்ற முதல் இந்தியக் கால்பந்து வீராங்கனை என்ற பெருமையைப் பெற்றார்.
- ❖ இஸ்ரேலின் முன்னாள் பிரதமர் பெஞ்சமின் நெதன்யாகு, "Bibi: My Story" என்ற பெயரில் தனது சுயசரிதையை எழுதியுள்ளார்.

## தமிழ்நாடு செய்திகள்

சென்னை தினம் - ஆகஸ்ட் 22



- ❖ 1639 ஆம் ஆண்டின் இந்நாளில் தான் மெட்ராஸ் (சென்னை) நகரம் நிறுவப்பட்டதாக நம்பப் படுகிறது.
- ❖ இந்நாளில், செயின்ட் ஜார்ஜ் கோட்டையை கட்டமைப்பதற்காக சுதேச அரசரிடமிருந்து நிலம் ஒன்றை வாங்கி கிழக்கிந்தியக் கம்பெனி நிர்வாகத்தினால் இந்த நவீன கால

நகரத்திற்கான அடித்தளம் நிறுவப்பட்டது.

- ❖ கிழக்கிந்தியக் கம்பெனியின் சார்பாக ஆண்டு ரூ கோகன் என்பவரும் பிரான்சிஸ் டே என்பவரும் விஜயநகரப் பேரரசின் ஆளுநரான தாமரலா வெங்கடாத்ரி நாயக்கர் என்பவரிடமிருந்து இந்த இடத்தினை வாங்கினர்.
- ❖ இந்த ஆண்டு இந்த நகரம் நிறுவப்பட்டதன் 383வது ஆண்டு நிறைவைக் குறிக்கிறது.
- ❖ 2004 ஆம் ஆண்டு முதல் சென்னை தினம் கொண்டாடப்படும் ஒரு நடைமுறையானது தொடங்கியது.

## தேசியச் செய்திகள்

### இந்தியாவிலேயே தயாரிக்கப்பட்ட குரங்கம்மை நோய் பரிசோதனைக் கருவி

- ❖ ஆந்திரப் பிரதேச மருத்துவத் தொழில்நுட்ப மண்டலம் ஆனது சமீபத்தில் குரங்கம்மை நோயினைப் பரிசோதிப்பதற்காக உள்நாட்டிலேயே தயாரிக்கப்பட்ட முதலாவது RT-PCR கருவியை அறிமுகப்படுத்தியது.
- ❖ இந்தக் கருவியின் உதவியுடன், இந்தத் தொற்றுநோயை விரைவாகக் கண்டறியலாம்.
- ❖ இந்தக் கருவியை டிரான்ஸான்சியா எர்பா பயோமெடிக்கல்ஸ் நிறுவனம் உருவாக்கி உள்ளது.
- ❖ டிரான்ஸான்சியா எர்பா பயோமெடிக்கல்ஸ் நிறுவனத்தின் RT-PCR கருவி அதிக உணர் திறன் கொண்டது.
- ❖ ஜூலை 14 ஆம் தேதியன்று கேரளாவின் கொல்லம் மாவட்டத்தில், இந்தியாவில் முதல் முறையாக குரங்கம்மை நோய்ப் பாதிப்பு பதிவானது.



## சர்வதேசச் செய்திகள்

### சர்வதேசப் போக்குவரத்து மன்றம்

- ❖ இந்தியப் போக்குவரத்துத் துறையில் சர்வதேசப் போக்குவரத்து மன்றத்தின் நடவடிக்கைகளுக்கு ஆதரவாக இந்தியா-பிரான்ஸ் ஒப்பந்தத்திற்கு ஒன்றிய அமைச்சரவை ஒப்புதல் அளித்துள்ளது.
- ❖ பொருளாதார ஒத்துழைப்பு மற்றும் மேம்பாட்டு அமைப்பின் சர்வதேசப் போக்குவரத்து மன்றம் 64 உறுப்பு நாடுகளைக் கொண்ட வகையில் ஒரு அரசுகளுக்கு இடையேயான ஒரு அமைப்பாகும்.
- ❖ இது போக்குவரத்துக் கொள்கைக்கான சிந்தனைக் குழுவாகச் செயல்படுவதோடு போக்குவரத்து அமைச்சர்களுக்கான ஒரு வருடாந்திர உச்சி மாநாட்டையும் ஏற்பாடு


செய்கிறது.

- ❖ அனைத்துப் போக்குவரத்து முறைகளையும் உள்ளடக்கிய ஒரே உலகளாவிய அமைப்பாக சர்வதேசப் போக்குவரத்து மன்றம் உள்ளது.
- ❖ சர்வதேசப் போக்குவரத்து மன்றமானது பொருளாதார ஒத்துழைப்பு மற்றும் மேம்பாட்டு அமைப்புடன் நிர்வாக ரீதியாக ஒருங்கிணைக்கப் பட்டிருந்தாலும் அது அரசியல் ரீதியாக தன்னாட்சி பெற்றுள்ளது.



## பொருளாதாரச் செய்திகள்

இந்தியாவின் முதல் தங்கம் மற்றும் வெள்ளி நிதி




- ❖ ஏடெலிவெய்ஸ் பரஸ்பர நிதியம் எனப்படும் சொத்து மேலாண்மை நிறுவனமானது, ஒற்றை வைப்புத் தொகை மூலமாக தங்கம் மற்றும் வெள்ளியில் வர்த்தகம் செய்யும் ஒரு அமைப்பினை அறிமுகப் படுத்துகிறது.

- ❖ இது இந்தியாவின் இத்தகைய முதல் திட்டமாகும்.
- ❖ வெள்ளி அடிப்படையிலான பரஸ்பர நிதிகள் ஆரம்பத்தில் இந்த ஆண்டின் ஜனவரி மாதத்தில் அறிமுகப்படுத்தப் பட்டன.
- ❖ இந்தியாவின் முதல் தங்க நிதியான நிப்பான் இந்தியா ETF கோல்டு BeES என்ற நிதி, 2007 ஆம் ஆண்டு மார்ச் மாதத்தில் வெளியிடப்பட்டது.

## 2வது பெரிய உள்நாட்டு விமான நிறுவனம்

- ❖ விஸ்தாரா நிறுவனமானது கடந்த மாத உள்நாட்டுச் சந்தைப் பங்கீட்டில் 10.4% என்ற அளவுடன் இந்தியாவின் இரண்டாவது பெரிய விமான நிறுவனமாக உருவெடுத்தது.
- ❖ இண்டிகோ நிறுவனம் 58.8% பங்குகளுடன் முதலிடத்தில் உள்ளது.
- ❖ விஸ்தாரா விமான நிறுவனமானது சிங்கப்பூர் ஏர்லைன்ஸ் நிறுவனம் மற்றும் டாடா சன்ஸ் நிறுவனம் ஆகியவற்றின் ஒரு கூட்டு நிறுவனமாகும்.
- ❖ மூன்றாம், நான்காம் மற்றும் ஐந்தாம் நிலைகளில் ஏர் இந்தியா (8.4%), கோஃபர்ஸ்ட் (8.2%) மற்றும் ஸ்பைஸ்ஜெட் (8%) ஆகிய விமான நிறுவனங்கள் மிகச் சிறிய தசமப் புள்ளிகள் வேறுபாட்டில் அடுத்தடுத்த நிலையில் உள்ளன.




## அறிவியல் மற்றும் தொழில்நுட்பம்

### விந்தணு இல்லாத முதல் செயற்கைக் கருமுட்டை

- ❖ இஸ்ரேலிய அறிவியலாளர்கள், பெட்ரி டிஷ் எனப்படும் கண்ணாடி வட்டில் வளர்க்கப் பட்ட விந்தணு செல்களைப் பயன்படுத்தி, கருப்பைக்கு வெளியே உருவான உலகின் முதல் செயற்கைக் கருவை உருவாக்கியுள்ளனர்.

- ❖ விந்தணுவின் அவசியத்தினைத் தவிர்த்து, கருவுற்ற முட்டைகளைப் பயன்படுத்தாமல் இந்தச் செல்கள் வளர்க்கப்பட்டன.



## மாநிலச் செய்திகள்

**இந்தியாவை முதன்மை நாடாக மாற்றுவதற்கான திட்டம்**



- ❖ டெல்லி முதல்வர் அரவிந்த் கெஜ்ரிவால் 'இந்தியாவை ஒரு முதன்மை நாடாக மாற்றச் செய்வதற்கான' பிரச்சாரத்தைத் தொடக்கி வைத்து தனது ஆம் ஆத்மி கட்சியின் தேசிய அளவிலான ஒரு இலட்சியத்தை வெளியிட்டார்.
- ❖ அவர் நல்லாட்சிக்கான ஒரு ஐந்து அம்சத் திட்டத்தினை முன்மொழிந்தார். அது
  - இந்த நாட்டின் ஒவ்வொரு குழந்தைக்கும் இலவசமான மற்றும் தரமான கல்வி.
  - நாட்டின் ஒவ்வொரு குடிமகனுக்கும் இலவச மருந்துகள் மற்றும் பரிசோதனை வசதிகளுடன் கூடிய இலவச மற்றும் சிறந்த மருத்துவச் சிகிச்சை.
  - சரியான கருத்தாக்கம் மற்றும் நிர்வாகத்துடன் சாத்தியமாகின்ற ஒவ்வொரு இளைஞர்களுக்கும் வேலைவாய்ப்பு.
  - ஒவ்வொரு பெண்ணுக்கும் மரியாதை, சம உரிமை மற்றும் பாதுகாப்பு
  - விவசாயிகள் தங்கள் விளைபொருட்களுக்கு நியாயமான விலை கிடைப்பதை

உறுதி செய்து, தான் விவசாயிகளாக மாற விரும்புவதாக குழந்தைகள் பெருமையுடன் சொல்லும் அளவிற்கு கௌரவத்தினைப் பெறச் செய்தல்.

### மின்சார இரட்டை அடுக்குப் பேருந்து

- ❖ இந்தியாவின் முதல் மின்சார இரட்டை அடுக்குப் பேருந்தானது தெற்கு மும்பையில் உள்ள YB மையத்தில் தொடங்கப்பட்டது.
- ❖ இந்தப் பேருந்தின் பெயர் "Switch EiV 22" என்பதாகும்.
- ❖ இது பெஸ்ட் சலோ என்ற செயலி அடிப்படையிலான இருக்கை முன்பதிவு, நேரடிக்கண்காணிப்பு மற்றும் பணம் செலுத்துதல் ஆகிய வசதிகளைக் கொண்டுள்ளது.




### மகாராஷ்டிரா அரசின் மாநில விளையாட்டு



- ❖ மகாராஷ்டிர மாநிலத்தில் 'தாணி-ஹண்டி' என்ற விளையாட்டு அம்மாநில அரசின் மாநில விளையாட்டாக அங்கீகரிக்கப்பட உள்ளது.
- ❖ மாநில அரசானது 'ப்ரோ-தாணி ஹண்டி' போட்டியை ஏற்பாடு செய்ய உள்ளது.

- ❖ மஹாராஷ்டிரா அரசாணது, கோவிந்தாக்களுக்கு (இந்த விளையாட்டில் விளையாடும் வீரர்களுக்கு) விளையாட்டுப் பிரிவின் கீழ் வேலை வழங்கும் என்றும் அறிவித்துள்ளது.


### தொடர்ச் சங்கிலித் தொழில்நுட்பம் அடிப்படையில் விதை விநியோகம்



- ❖ ஜார்க்கண்ட் மாநில அரசு மற்றும் உலகளாவியத் தொடர்ச் சங்கிலித் தொழில்நுட்ப நிறுவனமான செட்டில்மின்ட் நிறுவனம் ஆகியவை இணைந்து தொடர்ச் சங்கிலித் தொழில்நுட்பத்தின் அடிப்படையில் விவசாயிகளுக்கு விதை விநியோகம் செய்யும் ஒரு திட்டத்தினை அறிமுகப்படுத்தியது.
- ❖ விதைப் பரிமாற்றத் திட்டம் உட்பட பல்வேறு அரசுத் திட்டங்களின் கீழ் விவசாயிகள் பெறும் போலியான விதைகளை அகற்றுவதையும், விதிகளை மீறச் செய்வதைக் குறைப்பதையும் இது நோக்கமாகக் கொண்டுள்ளது.

## முக்கிய தினங்கள்

### உலக கொசு நாள் - ஆகஸ்ட் 20



- ❖ 1897 ஆம் ஆண்டில் கொசுக்களுக்கும் மலேரியா பரவுவதற்கும் இடையே உள்ள ஒரு

தொடர்பைக் கண்டறிந்த சர் ரொனால்ட் ராஸ் அவர்களுக்கு மரியாதை செலுத்தும் விதமாக இது அனுசரிக்கப்படுகிறது.

- ❖ அவரது கண்டுபிடிப்பின்படி, பெண் கொசுக்கள் தான் மலேரியாவை மனிதர்கள் மத்தியில் பரப்புகின்றன.
- ❖ மலேரியா வருவதற்கான காரணங்கள் மற்றும் அதை எவ்வாறு தடுப்பது என்பது பற்றிய விழிப்புணர்வை ஏற்படுத்துவதே இந்த நாளின் நோக்கமாகும்.
- ❖ உலக சுகாதார அமைப்பின் தரவுகளின்படி, 2019 ஆம் ஆண்டு முதல் 2020 ஆம் ஆண்டு வரை மலேரியாவினால் ஏற்பட்ட உயிரிழப்புகள் அறுபத்தொன்பதாயிரம் ஆக அதிகரித்துள்ளன.

### உலக மூத்த குடிமக்கள் தினம் - ஆகஸ்ட் 21



- ❖ இது அமெரிக்காவில் தேசிய மூத்த குடிமக்கள் தினம் என்றும் அழைக்கப்படுகிறது.
- ❖ மனிதச் சமுதாயத்தில் முதியோர்களின் பங்களிப்பை வெகுவாகச் சிறப்பித்துக் காட்டி அவர்களைக் கௌரவிப்பது என்பது இத்தினத்தின் நோக்கமாகும்.
- ❖ இந்தத் தினமானது 1988 ஆம் ஆண்டு ஆகஸ்ட் 19 ஆம் தேதியன்று அப்போதைய அமெரிக்க அதிபர் ரொனால்ட் ரீகனின் பிரகடனத்தின் மூலம் தோற்றுவிக்கப்பட்டது.
- ❖ 2050 ஆம் ஆண்டில் முதியோர்களின் எண்ணிக்கை 1.5 பில்லியனுக்கும் அதிகமாக இருக்கும் என கணிக்கப்பட்டுள்ளது.
- ❖ இந்த அதிகரிப்பானது கிழக்கு ஆசியா மற்றும் தென்கிழக்கு ஆசிய நாடுகளில் மிகவும் பரவலாகக் காணப்படும்.
- ❖ 2050 ஆம் ஆண்டில் குறைவான வளர்ச்சியடைந்த நாடுகள், நமது புவியில் வாழும் முதியவர்களில் மூன்றில் இரண்டு பங்கிற்கும் அதிகமான நபர்களைக் கொண்டு இருக்கும்.

### பயங்கரவாதத்தால் பாதிக்கப்பட்டவர்களுக்குக் கௌரவமளிக்கும் சர்வதேச நினைவு தினம் - ஆகஸ்ட் 21

- ❖ பாதிக்கப்பட்டவர்களின் கண்ணியத்தை நிலைநிறுத்தவும், பாதிக்கப்பட்டவர்கள் மறக்கப் படாமல் இருப்பதை உறுதி செய்வதில் உலகளாவிய ஒற்றுமையின் ஒரு




முக்கியத்துவத்தை எடுத்துக் காட்டவும் வேண்டி இந்தத் தினமானது அனுசரிக்கப் படுகிறது.

- ❖ இந்த சர்வதேச தினமானது 2017 ஆம் ஆண்டில் நிறுவப்பட்டது.
- ❖ 2022 ஆம் ஆண்டின் இத்தினத்திற்கான கருத்துரு "நினைவுகள்" என்பதாகும்.



**சமயம் அல்லது நம்பிக்கையின் அடிப்படையிலான வன்முறைச் செயல்களால் பாதிக்கப் பட்டவர்களை நினைவு கூரும் சர்வதேச தினம் - ஆகஸ்ட் 22**



- ❖ சமயம் அல்லது நம்பிக்கையின் அடிப்படையிலோ அல்லது அதன் பெயரிலோ மேற்கொள்ளப் படும் தீயச் செயல்களால் பாதிக்கப்பட்டவர்கள் மற்றும் அவற்றிலிருந்து தப்பிப் பிழைத்தவர்களை நினைவு கூருவதை இந்தத் தினம் நோக்கமாகக் கொண்டு உள்ளது.
- ❖ இந்த நாளில், சர்வதேச நாடுகள் மத அடிப்படையிலான வன்முறையில் உயிர்



பிழைத்தவர்களையும் அதனால் பாதிக்கப்பட்டவர்களையும் கௌரவிக்கின்றது.

- ❖ இந்தத் தினமானது போலந்து முன்மொழிந்தபடி 2019 ஆம் ஆண்டு மே 28 ஆம் தேதி அன்று 73வது ஐக்கிய நாடுகள் பொதுச் சபையில் ஏற்றுக் கொள்ளப்பட்டது.

